

דרשת שבת הגדול - אזהרות נחוצות לכל ימי הפסח

ב"ה

קונטרס דרשת שבת הגדול

בלשון אידיש

אזהרות נחוצות לכל ימי הפסח

המעייין בקונטרס הזה יקבל בלי ספק תועלת גדולה להתאמץ ולהתחזק לקיים כל מצות בדיקת וביעור חמץ שריפת חמץ, בדיקה ומכירה, הגעלה, ועוד, בכל פרטיה ודקדוקיה, כי רק אז יהיה לבו נכון בטוח שיצא בדימוס בדינו בעת אשר המלך במשפט יעמיד ארץ ביום הרת עולם, כמבואר בזה "ק שעיקר המשפט ביומא דדינא על מיכלא דאסוותא.



י"א לאור ע"י "חברה מזכי הרצים העולמי"
בנשיאות כ"ק מרן אדמו"ר שליט"א

עיר התורה בית שמש

יו"ל בפרוס חג הפסח תשס"ח

דרשת שבת הגדול - אזהרות נחוצות לכל ימי הפסח

יצא לאור ע"י

"חברה מזכיי הרבנים העולמי"

בנשיאות כ"ק מרן אדמו"ר שליט"א

עיר התורה בית שמש



להשיג הקונטרסים בטל:

0548436784

יו"ל בפרוס חג הפסח תשס"ח



דרשת שבת הגדול - אזהרות נחוצות לכל ימי הפסח

מבוא:

בעמדינו בימים אלו בפרוס חג הפסח הקרב ובא, בזמנים אלו יהודים יראים ושלימים חסידים ואנשי מעשה מדקדקים קלה כבחמורה, רואים לנצל לנכון כל דקה ורגע פנוי להתכונן כראוי וכנכון לקראת החג הגדול והקדוש העומד בפתח, זה בלימוד ההלכות, וזה בניקיון וצחצוח הבית מכל חמץ וכיוצ"ב, וכמובן עסוקים ביותר בהכנת לימי הפסח שיהיה בתכלית ההידור ובתכלית הכשרות.

אי לכך ראינו לנכון להביא לידיעת הציבור החרד לדבר ה' זו הלכה, אודות שאלות ובעיות הלכתיות חמורות שיכולות להימצא בעת שעוסקים בהכנת המצות לכבוד חג הפסח.

ונסיים בעדותנו הנוראה של מאור הגולה הרוקח זצ"ל שכל דבריו דברי קבלה, וכתב בהלכות מצה שכל האוכל מצה ז' ימי הפסח נעשה שותף להקב"ה במעשי בראשית, ועיין מה שהוסיף על זה בילקוט מעם לועז בשם מדרשי חז"ל דחשוב גם כן כאילו קיים כל התרי"ג מצוות.

וזה לשון הגה"ק רשכבה"ג החתם סופר זצ"ל שכתב בהשמטות לחו"מ סימן קצ"ו וזל"ק:

"מצות עשה של אכילת מצה משומרת בליל פסח היא יחידה נשאת לנו מכל מצות אכילה שבכל התורה, אין לנו לא פסח ולא קדשים, לא תרומה ולא מעשר שני, רק מצה אחת משנה לשנה, ואם גם היא לא הועילה בידינו בשלימות, ולא עוד, אלא כי תחת יופי שיהיה האכילה של כל ז' ספק איסור כרת, ולא עוד אלא שיכשיל בזה רבים חס ושלום, וגם נוציא על זה אלפים, הייטב בעיני ה' חלילה וחלילה" עכל"ק.

דרשת שבת הגדול - אזהרות נחוצות לכל ימי הפסח

ואין אחר דבריו כלום כי כבר הורה רבינו משה, ומשה אמת ותורתו אמת.

נסיים מעין הפתיחה בעמדנו בזמנים נעלים אלו יה"ר שאי"ה עוד נזכה לאכול עוד בהאי שעתא מן הזבחים ומן הפסחים בבית המקדש שיבנה במהרה בימינו אמן.

המו"ל



דרשת שבת הגדול - אזהרות נחוצות לכל ימי הפסח

קונטרס דרשת שבת הגדול

אזהרות נחוצות לכל ימי הפסח

פרק א'

געוואָרנט זיין בשעת'ן עסן פסח

יעדער זאל אָפליינען דעם צעטל כאַטש איין מאָל אַ טאָג

א) יעדעס מאָל איידער מען זעצט זיך עסן וואָשט מען זיך אָפ די הענט, כל שכן די קינדער, אין אַ פסח'דיגן קראַן (סינק) וואו מען לייגט נישט קיין עסן אָדער געשיר. דעריבער דאַרף מען האָבען כאַטש איין סינק פאר דעם צוועק.

ב) ביים עסן זאל מען נישט אָנכאַפן די אויגן-גלעזער, ווייל עס ווערט נישט 100% גערייניגט פאַר יום טוב.

ב) נישט אָנכאַפן דעם הוט, שטריימל - וועגן די זעלבע סיבה. און אויך ווייל אין קאַר, בית המדרש א.ד.ג., קומט דאָס אין באַרירונג מיט אומאָפגערייניגטע זאַכן. דעריבער אויב מ'טראָגט ביים עסן דעם זעלבן

דרשת שבת הגדול - אזהרות נחוצות לכל ימי הפסח

רעקל - בעקישע ווי אין דרויסן, שוהל , קאַר זאַל מען געוואָרענט זיין נישט אַנצוכאַפן זיי (דעם רעקל - בעקישע) ביים עסן.

ג) אַסך פירן זיך אַז צום עסן האָבען זיי אַ באַזונדערן כאַלאַט וועלכע מ'גייט נישט דערמיט אויף די גאַס נאָר אין שטיב, עס האָט זייער אַסאך מעלות: א) עס איז זייער שווער צו היטן נישט אַנרירען אינמיטן עסן דאָס כאַלאַט, ב) עס ווערט נישט צוגעקלעפט דערצו גאַרנישט, ג) די פעולה פון אַנטוהן דעם כאַלאַט ברענגט אַ התעוררות.

ד) מדקדקים טראגן נישט קיין רינגלעך ביים עסן, וועלכע מען נוצט אַ גאַנץ יאָר, אפילו אויב עס איז גערייניגט און גע'כשר'ט (לא עדיף ממנהג לא להניח על השלחן שום מאכל או כלי בלי כיסוי). פונקט ווי אַנדערע גאַנץ יעריגע כלים.

ה) נישט אַריינלייגען הענט אין טאַש טאַמער איז ח"ו פאַרבליבן אַ ברעקל, אַ משהו.

ו) נישט אַרויפלייגן קיין ספר אויפן טיש וואו מען עסט אַן אונטערלייגן אַ פלעסטיק.

ז) מדקדקים נוצן נישט קיין ספר ביים עסן ווייל מען מישט בלעטער מיט די הענט און עס איז נישט אַן אַפגעהיטענע זאַך (טייל זענען מקיל ביי נייע ספרים וועלכע זענען קיינמאָל נאָך נישט גענוצט געוואָרן), און אפילו ביים סדר ווען עס קומט צו שלחן עורך, לייגן מען אַלע הגדות אין דער זייט. מ'דאַרף געדענקען אַז די דעקלעך וועלכע זענען פארבענדעקלך און איר פאַרב קען זיין חששות'דיג.

דרשת שבת הגדול - אזהרות נחוצות לכל ימי הפסח

ח) הגדות צום סדר נוצט מען נאָר די וועלכע מען לייגט אַוועק פון יאָר צו יאָר בלויז אויף פסח, און מען ווישט אָפּ די דעקלעך מיט אַ פייכטע שמאַטע פאַרן ערשטן מאָל באַנוצן. און ווען די הענט ווערט נאָס פון וויין זאָל מען נישט אָנכאַפן די הגדה נאָסערהייט.

ט) טייל געבן אַ לעק די פינגער בשעת'ן מישן ספרים, דאָרף מען געוואָרנט זיין אום פסח נישט צו טוהן. דאָס זעלבע ביים קושן אַ מזוזה, קושט מען נישט דעם פלאַץ פון פינגער מיט וואָס מען האָט אָנגערירט די מזוזה נאָר אויף די זייט פון פינגער, דאָס זעלבע ביים עפענען אָדער צומאַכן אַ ספר, קושט מען נישט מיטן מויל נאָר מיטן פינגער אַזוי ווי ביי די מזוזה.

י) פרוכט אפילו אַראַנזשען מיט גרעיפפּרוכטן שיילט מען מיט ספעציעלע מעסערס, וואָס מען נוצט נאָר צו שיילן און מען לאָזט נישט איבער אפילו אַ משהו, ווייל עס האָט קטניות. און נאָכן שיילן שווענקט מען גוט אָפּ די פרי און די הענט (אפילו אַראַנזשען, גרעיפּרוכט). לעמאַן לייגט מען נישט מיט די שאַלעכץ אין טיי (פוק חזי כמה צריכין לחזק מנהגים הישנים כי בימי קדם נהגו שלש לאכול מבלי לקלף ושאי אפשר לקלף לא השתלמו בו כלל, ושלא היתה לה החשש רק מטעם שיד הכל ממשמשין בו בלי זהירות לפסח, ובזמן הזה ניתוסף שמושחין אותו בקטניות ומי יודע מה יהי' עוד, וע"כ אין להקל בו, ולקטנים לא ידקדקו כלל.)

יא) דער מעסער מיט וועלכן מען שיילט פרוכט נוצט מען נישט אויפצושניידן די פרוכט זעלבסט.

דרשת שבת הגדול - אזהרות נחוצות לכל ימי הפסח

יב) ביי פרעמדע זאָל מען נישט עסן אפילו פרוכט, נאָר אויב מען קען נאָכקומען דאָס אויבנדערמאָנטע (אות ח'). מען קוועטשט נישט קיין אַראַנזשן אָדער גרעיפּרוכט פסח צו מאַכן זשו"ס ווייל די שאַלעכץ האָט קטניות.

יג) אַ כלי וואָס יענער האָט גענוצט, צב"ש עסצייג, טעלער, נוצט מען נישט אָן אויסשווענקען (מען מישט זיך נישט). דערפאַר עסט מען אויך נישט יענעם'ס שיריים בפרט פון קינדער.

יד) אַ טיש וואו עס קען זיין אַז עס איז געלעגן דאָרטן ספרים אָדער אַנדערע זאַכן, איידער מען נוצט עסצייג זאָל מען עס געבן אַ לייכטן וויש אָפּ.

טו) אַ שטיקל מאכל וואָס האָט אָנגערירט אין רעקל אָדער אַנדערן מלבוש, אויב מען קען עס נישט גוט אָפּווישען אָדער אָפּשווענקען עסט מען נישט, און אַוודאי אַז מען לייגט נישט קיין שום מאכל אין טאַש. און אויב ס'איז געלעגן נוצט מען עס נישט.

טז) מען ווישט זיך די הענט אינמיטן די סעודה נאָר מיט פאַפּיר, וועלכע האָבן נישט קיין סטאַרטש אָדער ריסייקלד פון גענוצטע פאַפּיר און נאָר די וועלכע זענען נתברר געוואָרן יענעם יאָר אַז עס האָט נישט קיין סטאַרטש און איז נישט ריסייקלד (ווייל די זאַכען טוישען זיך פון צייט צו צייט).

יז) מען ציילט נישט געלט. מען מישט נישט דעם טעלעפאָן בוך, מען ליינט נישט קיין כשר'ע צייטונג (עיין לעיל בספרים, והני חמורין יותר דדיו נקפץ מהם על האצבעות לפעמים, וגם אינם משומרין כל כך).

דרשת שבת הגדול - אזהרות נחוצות לכל ימי הפסח

יח) עסנוואַרג וועלכע פאַלט אַראָפּ אויף דער ערד: אַן ערוואַקסענער זאָל דאָס נישט נוצן (לכתחילה) נאָר אויב מען קען עס אַרומשיילן. קינדער זאָלן עס גוט אָפּשווענקען אָדער אָפּשיילן ביז מען זעט מיט די אויגן אַז עס איז ריין געוואָרן.

וואָס מען קען נישט אָפּשווענקען, אַזוי ווי מצה, וואָרפט מען אַוועק, אָדער מען לייגט דאָס אין אַ זייט אויף נאָך פסח (מ"ש במהר"ם שיק לזרוק מצה שנפל על הארץ מיירי בבית אפי' שפירורי בצק בקרקע ונדבקין לה, ע"ש היטב. הא בלאו הכי אין צריך לזרקו או לשרוף משום חשש דעלמא שיש חמץ על הרצפה בפסח דלא שכיחא, ומ"מ אין לאכלו משום חומר פסח).

יט) מען דאַרף אָנזאָגן די קליינע קינדער נישט אַראָפּצולייגן דאָס עסן אויף דער ערד, אָדער אַ בענקל און אויב עס פאַלט אַראָפּ זאָלן זיי נישט עסן. כדי עס זאָל נישט פּאַסירן זאָל מען זיי באלד באלד צום טיש, אויב מעגלעך (בדאי אפשר לא קיבלו החומרא אדעתא דהכי, וגם בכה"ג אין מצוה להפרישו).

כ) אויסלערנען קינדער נישט לייענען מעשה-ביכלעך אינמיטען עסן, און אַוודאי נישט קיין צייטונגען (כלעיל בספרים, ובכתבי עת הדיו נקפץ על האצבעות ואח"כ נוגע בה במאכל).

כא) לכתחילה זאָל מען נישט אַרויסשיקן די קינדער אין הויף מיט עסנוואַרג, ווייל ווען עס פאַלט אַראָפּ עסן, עסן זיי ווייטער. אויב יאָ זאָל מען מיטשיקן אַן ערוואַקסענעם.

דרשת שבת הגדול - אזהרות נחוצות לכל ימי הפסח

כב) עסצייג אָדער אַנדערע געשיר וועלכע פּאַלע אַראָפּ שווענקן מען גוט אָפּ (אויב מעגלעך אין אַ קראַן (סינק) וועלכער איז פּסח'דיג נאָר מען לייגט נישט אַריין דערין עסן אָדער געשיר).

כג) די רוקנס פון די בענקלעך ווערן איבערגעדעקט מיט סחורה אָדער פּלעסטיק זעקלעך ווייל דאָס רירט מען אָן אינמיטן עסן. אַ בענקל מיט הענטלעך זאָל מען איבערדעקן אויך די הענטלעך.

כד) אויב אַ גאָר קליין קינד עסט אין אַ ספּעציעלן בענקל מיט אַ טישל, זאָל מען עס גוט רייניקן און כשר'ן און צודעקן. מיט דויערהאַפּטען פּלעסטיק אַזוי ווי קאַנטעקט פּאַפּיר.

כה) לערנען די קינדער אַז פּסח מישט מען זיך נישט מען נעמט נישט עסן פון קיינעם.

כו) מען עסט נישט אונטערוועגס אין אַ קאַר, ווייל זיי זענען אַבסאָלוט נישט פּסח'דיג אפילו מ'רייניגט זיי, דעריבער דאַרף מען זעהירות.

כז) ווען מ'טראָגט עסן פון פּלאַץ צו פּלאַץ זאָל מען אַכטונג געבן נישט אַנרירען ווענט, טירן, בענקלעך, רעקלעך, היטן, שטריימל, בעקיטשע א.א.וו.

כח) די וועלכע פירען זיך דעם גוטן מנהג נישט צו נוצן וואַסער נאָר וואַס איז אַנגעשעפּט פון פּאַר פּסח אָדער געקויפּט פון פּאַר פּסח, זאָל דאָס נוצן אויך צום קאָכן און באַקן אָדער אַפּשווענקן פירות צום עסן, אָבער געשיר וואַשט מען מיט וואַסער פון קראַן (סינק).

דרשת שבת הגדול - אזהרות נחוצות לכל ימי הפסח

כט) מ'זאל זיך אויך אָפּהאַלטען פון עסן שאַרפע אָדער זויערע, ביטערע מאכלים וועלכע מען קייט. דעריבער פירען זיך אַסך נישט צו עסן צוויבל אין אייער נאָר געפרעגעלטע.

ל) עס איז פון די שטערקסטע און וויכטיגסטע חומרות אום פסח נישט צו עסן הייס אויב מ'האַט פאַלשע ציין, קראַנען, פילינגס, דעריבער ווען מ'ברענגט אַריין הייסע מאכלים זאָל מען וואַרטן עס זאָל אַראָפּ פון הייס צו וואַרעם. און גלייכצייטיג דערמאַנען די אָנוועזנדע נישט צו פאַרגעסן.

אויב ס'איז דאָ קינדער אָדער ערוואַקסענע וועלכע ווילן נישט וואַרטן זאָל מען לכל הפחות זעהן דערצו אַז די כלי זאָל זיין אַ זיכערע כלי שלישי, און עס זאָל נישט זיין הייסער ווי מ'עסט אַ גאַנץ יאָר - כ"ש בריעדיג. (לסמוך בדוחק עכ"פ על היתר כלי שלישי והמתירין גוש ג"כ שלישי ובצירוף הגעלה וע"כ לא יאכל רותח יותר. וביארתי באריכות דעיקר היתרים שנאמרו בגדולי הפוסקים בשיניים ליתא בזה"ז).

עס איז נישט כדאי נאָך אַזויפיל מיה און האַרעוואַניע צייט געלט און כוח, ווייניג עסן, ווייניג שלאָפען, קראַצן רייבן, א.א.וו. לכבוד פסח, מען זאָל ח"ו נישט נכשל ווערן, זאָל מען ביי דעם וויכטיגסטען חלק פון עסן גרינג-האַלטען און אויפגעבן.

די וועלכע האָבען ברעיסע"ס זענען מחוייב מצד ההלכה אַזוי צו טוהן.

פרק ב

קאָכן און צוגרייטן עסנוואַרג פסח

מ'דאַרף אָפליינען דעם צעטל כאָטש איינמאָל אַ טאָג, יעדן טאָג פסח, פון גרויס ביז קליין

א) אויב מען קומט פון די גאַס אָדער מען האָט אָנגערירט זאָכן וועלכע זענען נישט אַזוי אָפּגעהיטן, שווענקט מען זיך אָפּ די הענט פאַרן קאָכן. טייל מדקדקים וואָשן זיך אייביג, טאָמער האָט מען אומוויסענדיג ערגעץ אָנגרירט.

ב) יעדע זאָך וואָס מען קאָכט, צום ביישפּיל פּיש, פלייש, גרינצייג, פּרוכט א.ד.ג. שווענקט מען קודם גוט אָפּ, ווייל ביז עס קומט אן אין שטיב איז נישטאָ קיין זהירות פון די וועלכע רירען עס אָן. פלייש דאַרף מען באַזונדער גוט אָפּשווענקען און אויך אַביסעל אָפּרייבען מיט די הענט, ווייל פסח נוצט מען בלויז שטיין-זאָלץ וואָס קלעפט שטאַרק צום פלייש און בלייבט איבער צומאָל ביזן קאָכן, און אויך קען מען אַמאָל טרעפען שיריים פון מאגענס אינעווייניג.

ג) אייער, אויב מען האָט עס נישט אָפּגערייניגט פאַר יו"ט, זאָל מען עס גוט אָפּוואָשן פאַר'ן קאָכן, אויב מעגליך נישט אין אַ סינק וואו מען לייגט אַריין עסן אָדער געשיר. דאָס אָנגעקלעפטע קען ח"ו זיין חמץ ממש.

ד) אפילו אויב מען קלאָפט אויף רוע אייער זאָל די שאַלעכץ זיין ריין פאַר דעם, ווייל עס קען זיך אָנקלעפן.

דרשת שבת הגדול - אזהרות נחוצות לכל ימי הפסח

ה) קיין שום זאך קאכט מען נישט און מען באַקט נישט מיט די שאַלעכץ, צום ביישפיל פּאַטעיטאָס, עפל. אויסער אייער אין אַ באַזונדערע טאָפּ.

ו) מ'איז מהדר צו האָבען באַזונדערע האַנטווכער און אַפּוויש-טווכער דירעקט אויף פסח, און מ'וואַשט זיי אויס פּאַר'ן באַנוצען (כן נהגו מעולם ובפרט בזמן הזה שיש עליהם סטאַרטש). מעדק"ש קי"ב כ', או"ח ספינקא תמ"ב סק"י.

ז) מען זאָל האַלטן די וויש-טווכער אויף אַן אופן עס זאָל נישט אַראָפּפּאַלן.

ח) ווען מען נעמט אַרויס די אייער פון די שאַכטלעך, זאָל מען דורכקיקען אויב עפעס איז אַנגעקלעפט, אפילו מ'האט עס געוואַשען פאַר פסח ווייל אַמאָל פאַרזעהט מען. אויב מען זעט אויפגעקראכטע אייער (אַ שפּאַלט איז גאַרנישט) זאָל מען עס נישט נוצען, ווייל מעגליך אַז פון די שמוץ אין דרויסען האָט זיך אַנגעקלעבט אַדער אַריינגעפּאַלען אינעווייניג.

ט) אייער קאָכט מען אין אַ עקסטערע טאָפּ.

י) סווי"ט פּאַטעט"אָ ווערט געשמירט הייס, זאָל מען אַביסעל דיקער אַפּשיילען עס זאָל זיין כדי קליפה.

יא) כריין זאָל מען אַוועקשניידען אַ שטיקל פון יעדן פּלאַץ ווי עס איז געשניטען געוואָרען ביים סוחר אַדער פאַרמער.

יב) טראַצדעם וואָס צו קאַלט און טרוקען קען מען ניצן פּאַפּיר זאַכען, אויב מ'קען איז ראַטזאַם נישט צו ניצן פאַר עסענוואַרג נאָר זילבער פּאַפּיר (אַלומיניום

דרשת שבת הגדול - אזהרות נחוצות לכל ימי הפסח

פו"ל) אָדער פּלעסטיק ווייל קינדער וויסען נישט קיין חילוקים, און ערוואַקסענע זענען זייער עלול זיך צו פאַרגעסן.

יג) מ'לייגט נישט אַריין הייסע זאַכען אין פּריזשידער (REFRIGIRATOR) אָדער פּריזער ווייל די פּאַכען ווערן נישט גע'כשר'ט און ווייל די דעק איז אַ דינע.

יד) דער סדר אין שטיב זאָל זיין ווען מ'דערלאַנגט דאָס עסן צום עסן, זאָל עס זיין אַ זיכערע דריטע כלי, פון טאָפּ אין שיסל, און פון שיסעל אין טעלער. (משום השאלות בשיניים ובעבור התינוקות וכיון שאוכלין חם, וגם בגוש דעת הרבה להקל. והגם שגם בכלי שלישי יש מחמירין ואפילו בשבת, ובפסח גם ברביעי, על כל פנים יש על מי לסמוך מטעם השו"ע ואחרונים ולא יסמוך על השע"פ - לעפ"ל דהו"ל ספק כלי שני).

טו) שוין איינגעפירט ביי אַסך שטיבער בהיות מען האָט אַ פּסח'דיקע קאָך, קאָכט מען דאָרט עטליכע טעג פאַר יום טוב, דאָרף מען אַכטונג געבן ווי פּאַלגנד: 1) זיך גוט אָפּרייניגען די הענט, פנים, מויל, ציין, אויסשוויינקען ס'מויל פון חמץ איידער מען גייט אַהין אַריין. 3) מען זאָל נישט קאָסטען דאָס עסן אויב עס איז ... פּסח צום חמץ און צוריק.

טז) טוישען די מלבושים... 5) מען זאָל נישט רעדן אויפן טעלעפאָן בשעת די אַרבעט, נאָר פון אַ פּסח'דיגען טעלעפאָן. 6) אויב מען מוז, דאָרף מען געדענקען זיך גוט אָפּצוואַשען נאָכדעם אין אַ סינק ווי עס ווערט ווייטער דערמאָנט. 7) ווען מען רייניגט זיך די הענט, פנים א.א.וו טוט מען דאָס אין אַ חמץ'דיגן סינק, מען

דרשת שבת הגדול - אזהרות נחוצות לכל ימי הפסח

דאַרף אַכטונג געבן עס זאָל זיין אַ ריינע סינק און אַ ריינע האַנטוך עס זאָל זיך נישט אָנקלעבן גאַרנישט ... (8) ווען מען קומט אַריין אין אַ פסח-קאָך גיט מען זיך אַ שווענק אָפּ די הענט ביים אָנהייב... אויסטוהן די רינגלעך, ברעסלעט און זייגער, און מענער זאָלען זיין זיכער אַז די באַרד און פּאות איז ריין פון חמץ.

יז) אַנדערע מלבושים אָדער רייניגען גוט ...

יח) אויב מען לאַזט אַריין קליינע קינדער אַרבעטן מיט פסח'דיגס, דאַרף מען אַכטונג געבן עס זאָל זיין ערוואַקסענע בעלי אחריות אַכטונג צו געבן.

יט) נישט ניצן הענטשוך צוליב סטאַרטש, דאָס איז כולל אַלע דיספּאָזעבעל.

כ) פאַר פסח באַרגט מען און מ'פאַרבאַרגט כלים.

כא) עסענוואַרג וואָס איז כשר לפסח נאָר געקאָכט אין חמץ'דיגע ריינע כלים (חשש בלוע מכלים) דינו בכלי חמץ ומותר לגנזו עם הכלים וגם למכרו לנכרי (ח"י, גר"ז, מקנ"ח, מ"ב תמ"ב סק"א).

כב) די טייען וועלכע מ'מוז האַבען פסח און עס איז באַהויפטעט דורך די מומחים אַז עס האָט נישט קיין חשש חמץ אַזוי ווי קאַמילען טיי אָדער SENA-LEAVS, פונדעסטוועגן איז עס אָבער נישט משומר פון די אַרבעטערס און מיר פירען זיך ביי פרוכט און גרינצייג בכה"ג אַצושיילען, זאָל מען אויפקאָכען פאַר פסח און מאַכען עסענץ דערפון, און דורכזייען מיט אַ ריינע שמאַטע, און אויך מברר זיין יערליך אויב עס איז נישט אַ קיין שינויים אין אינהאַלט.

דרשת שבת הגדול - אזהרות נחוצות לכל ימי הפסח

כג) כדאי צו וויסען מ'האָט מעורר געווען אין איינע פון די מדריכים אַז די וועלכע קענען צוליב געזונטהייט נישט עסן שמאַלץ, איז דאָ אַ עצה מ'קען קויפן WALNUTS און מיט אַ מאַשין JUICER מאַכען דערפון אויל, עס איז די זעלבע טירחא ווי מאַכען אַראַנזש-זש"ס א.א.וו.

כד) אָפּגעקאַכטע עסענס אויב מ'לייגט עס אין זעלבען פּריזשידער אָדער פּריזער ווי מ'האָט אַנדערע זאַכען דאָרף עס זיין גוט איינגעפאַקט עס זאָל נישט אַנגעקלעבט אָדער געזאַמעלט ווערן פונם חמץ'דיגען.

כה) מ'זאָל נישט קויפּען פון געשעפט נאָר זאַכען וועלכע קומען פאַרמאַכט נישט קיין אָפּענע זאַכען, ווייל ס'איז ביטער שווער עס זאָל זיין אַ געהעריגע זהירות אין געשעפט וואו מ'אַרבעט אַרום מיט פאַרקויפּען אויך חמץ'דיגס טיילמאָל זענען די אַרבעטער גוים אָדער קלים, און מ'גייט כסדר פון איינס צום צווייטן אָן רייניגען די הענט אינצווישען.

כו) דער סדר פון גרייט-מאַכען אייער אויף פסח דאָרף זיין, פּאָלגענד: 1) אַנגרייטען אַ ריינעם פּלעסטיק צו אויספוטערן אנגיסען ריין וואָסער נישט הייס (מעג זיין לויט"ר). 2) אַרויסנעמען די אייער פון טאָוועל באַקוקן יעדעס איינע אויב עס איז ריין זאָל מען עס אַ וויש געבן מיט אַ פייכטע שמאַטע, אויב שמוציג אַריינלייגען אינעם וואָסער, 3) די טאָוועלען דאָרף מען גוט אויסשאַקלען עס זאָל זיין 100% ריין, 4) די אייער זאָל מען אין שיסל אַפּרייבען פון שמוץ נאָכדעם אַפּווישען מיט אַ ריינע שמאַטע און צוריקלייגען.

דרשת שבת הגדול - אזהרות נחוצות לכל ימי הפסח

כז) דאָס פּלאַץ וואו מ'גרייט אָהן די עסן דאָרף זיין אַ באַזונדערע שטיב מיט אַ פּאַרמאַכטע טיר, אָדער ווייט אַפּגערוקט פון חמץ עס זאָל אויף קיין פּאַל נישט קענען אַנקומען חמץ דאָרטן, זעלבסטפּאַרשטענליך דאָס איז נאָר שייך אויב קינדער דרייען זיך נישט דאָרט. אָדער (בשעהד"ח) אַז מ'רירט זיך נישט אַוועק פון דאָרט און מ'קען האַלטן אַן אויג די קינדער זאָלען גאָרנישט טוהן. (חז"ל דבפסח שאין חמץ בבית כמה עשו הרחקות, גדרים וסייגים שלא ליגע אפילו בדברים נקיים לגמרי וגם נגעלו גזירה שלא נחנקו כראוי כמו שלחנות וכיוצא, על אחת כמה וכמה שצריך ליזהר מאד מפירורין ממש הנמצאין בידיים וכן בבגדים של העוסקין עדיין בחמץ).

כח) נייע כלים וועלכע מען האָט גע'טובל'ט אין געשעפט קען האָבן פּראָבלעמן, ווייל אין געשעפט געהערן די כלים נאָכנישט פּאַר'ן קונה, און אויב די כשרות פון מקוה איז אונטער פּאַרלעסליכע הכשר, דעריבער זאָל מען זיך נישט פּאַרלאָזן דערויף נאָר אויב מ'ווייסט זיכער אַז די מקוה איז אונטער 100% פּאַרלעסליכע אויפזיכט, און דער וואָס טובל'ט איז אַ ירא שמים און ווייסט וואָס מ'דאָרף טוהן, און נאָר אויב דער קונה איז אין געשעפט און הייבט אויף די כלים קונה צו זיין, אָדער מ'בעט איינעם פון די אַרבעטערס עס קונה זיין פּאַר אים.

כט) כלים וועלכע מ'האָט נישט גע'טובל'ט זאָל מען נישט נוצן אפילו איינמאָל.

ל) פּלעסטיק געשיר און עסצייג ווי אויך זעקלעך (בעג"ס) און טישטוכער זאָל מען נישט נוצען פון אַ זעקל

דרשת שבת הגדול - אזהרות נחוצות לכל ימי הפסח

אָדער באַקס וואָס מ'האַט גענוצט דערפון אינמיטען יאָר
נאָר עפענען נייע באַקסעס (בעג"ס) א.א.וו.

לא) אַזוי אויך נעפקינס, טאַעל פּאַפּיר, טישוס,
אלומיניום פּאַפּיר, זאָל מען נוצן נייע אָדער וואָס איז
געבליבן צווישן פּסח'דיגע זאַכען פון פּאַר אַ יאָר.

לב) נייע געשיר טעפּ, טעלערס, עסצייג, קאַכן
געצייג, זאָל מען וואַשען מיט זייף און לווילע"ך וואַסער
(נישט הייס) פאַרן ניצן דאָס ערשטע מאָל, (כן נהגו
מעולם משום דלא משומר וכמו שאין אוכלין פירות
וירקות בקליפתן, ובזה"ז כמה מהם מושכין בשמנונית
של קטניות וכיוצא וע"כ יש ליזהר יותר, גם לפעמים על
דרך רחוק יארע שכלים שנשתמשו נמכרין בשוק ועל
הבלוע שהוא נטל"ג אין לחוש כל כך רק על הבעין).

פרק ג'

אַלגעמיינע זהירות פסח

א) דער סדר איז אַז אַלע חומרות און הידורים הייבט
מען אָן ערב פסח נאָכן פאַרברענען דעם חמץ, אויסער
ווער עס האָט אַ דירעקטן מנהג אַנדערש,
זעלבסטפאַרשטענדליך אויב עס פאַרלאַנגט זיך קען
מען מקיל זיין ביז חצות, און טיילמאָל ביז ביינאַכט.
(ביאור הענין דכל דבר המסור לנשים וקטנים וע"ה
קשה להבדיל בין זמן לזמן כששניהם זמן איסור חמץ,
דיבאו לטעות ולהקל בכל, וגם אין יודעות הבדל בין דין,
ולבין חומרא, או מנהג, ויקילו בכל, עי' ש"ך סי' קצ"ג
בשם תשובת הרא"ש).

דרשת שבת הגדול - אזהרות נחוצות לכל ימי הפסח

ב) גייענדיק אין גאָס זאָל מען אַכטונג געבן נישט אַריינצוטרעטן אין ברויט, חלה, אַנדערע חמץ, עס זאָל זיך נישט אַנקלעבן צו די שיר אונטן. טייל פירן זיך אַפצורייבן די שיר אויף דער ערד בעפאָר אַריינגיין אין שטוב.

ג) ערב פסח אַהיימקומענדיג פון מצות-באַקען, זאָל מען רייניגען די שיר אויף דער גאָס, און די קליידער פון מעהל. נישט גיין אויף אַ גאָס וואו מ'שמעקט דעם ריח פון אַ גוי'שע בעקעריי אָדער רעסטאָראַנט. (עי' ח"י תמ"ח סק"י גר"ז תמ"ג ס"ג. בהל"ם... שם ס"א, ואע"ג דיש לצדד במכוין לא ליהנות עי' ב"י יור"ד קמ"ד ד"ה ואפ"ה, כי בקל יכשל לכוין).

ג) נישט (אַליין אָדער לאַזן די קינדער) בייסן די נעגל פסח, ווייל עס זאַמלט זיך דאָרט אָן פאַרשידנס, און בכלל נישט נעמען די פינגער אין מויל אָדער רייניגען אונטער די נעגל מיטן מויל, ווייל מען רירט אָן פאַרשידענע זאַכן.

ד) נישט טרינקען וואַסער פון פאַבליק-וואַסער (סינ"ק, פאונטע"ן).

ה) נישט לאַזן די קינדער קייען פאַפיר א.ד.ג. אָדער נעמען געלט אין מויל, אָדער נעמן אַ פעדער אין מויל, אויך נישט גומי וועלכע עס קען אויך האָבען סטאַרטש.

ו) דער פסח'דיגער טעלעפאָן הענטל זאָל לכתחילה זיין ניי און זאָל ווערן גוט אַפגעווישן מיט אַ פייכטע שמאַטע אפילו דאָס ערשטע מאָל ווען עס איז נאָך ניי ווייל מען האַלט עס נאָנט צום מויל. אויב מ'נוצט די

דרשת שבת הגדול - אזהרות נחוצות לכל ימי הפסח

אַלטע זאַל מען אָפּרייניגען דאָרט וואו מען רעדט די שפּאַלטענס מיט אַ קיין-טיפּ און אַלקאָהאָל.

ז) לכתחילה זאַל מען נישט נוצען אַ פּאַבליק טעלעפּאָן פּסח. בשעת הדחק אויב מען רעדט אויף אַ פּאַבליק טעלעפּאָן וואָס איז נישט פּסח'דיג, זאַל מען אַ וויש געבן מיט עפעס דאָס פּלאַץ פון מויל, און האַלטן אָפּגערוקט פון מויל דעם טעלעפּאָן.

ח) די וועלכע האָבן ביי זיך אין ביהמ"ד אַ פּאַבליק-טעלעפּאָן, זאַלען דאָס רייניגען ווי ווייט מעגלעך, מענטשן זאַלן נישט נכשל ווערן.

ט) קינדער פּלעשלעך צו טרינקען מילעך און באַטלע"ך, זאַל מען קויפען נייע אויף פּסח.

י) טיי"פּ רעקאָרדע"ר אָדער טייפ"ס וועלכע מען נוצט אַ גאַנץ יאָר פּאַרקויפט מען אין חמץ ווייל עס איז שווער צו רייניגן. אויב מ'פּאַרלאַזט זיך אויף רייניגען זאַל מען עס נישט לייגען אויף אַ טיש אָדער סינק-קאָנטער, וואו עס קען אָנרירען עסענוואַרג.

יא) פּעדערס, בלייען, קלעבעכץ, גלו, נוצט מען נייע, ווייל עס איז שווער צו רייניגען. נישט לעקן סטעמפּס, ענוועלאַפּס.

יב) אין בית המדרש נוצט מען נאָר פּסח'דיגע סידורים, חומשים, סתם ספרים, ווייל די גאַנץ יעריגע זענען בחזקת ברעקלדיג פון שלש סעודות וכדומה. אפילו מ'קלאַפט עס אויס ווערט עס נישט ריין פון חמץ.

יג) עס איז אַ פּליכט צו רייניגען דעם סינק ווייל קינדער טרינקען דאָרט, און ערוואַקסענע פּאַרגעסן זיך

דרשת שבת הגדול - אזהרות נחוצות לכל ימי הפסח

און שווענקען אויס דאָס מויל. דאָס זעלבע אין אַ געשעפט אָדער אַנדער פּלאַץ וואו מ'דרייט זיך פסח (כדין קדרות בפסח כ"ז שהם נקיים).

יד) אויב מ'פירט עסענס מיט אַ קאַר זאָל עס זיין דאָפּלעט איינגעפאַקט, און ווען מ'קומט אַהיים זאָל מען זאָפּארט אַוועקוואַרפן דעם אויסענוויניגסטען פּלעסטיק ווייל עס קען זיין אַנגעקלעפט מיט ברעקלעך.

טו) רוב שטיבער קויפן נייע שפילעריי פאַר פסח, און עס איז אַ גרויסע מעלה (חדא דא"א לנקות כל חו"ס כדבעי, ושנת כמו שנוהגין דכלים של כל השנה אין משתמשין לפסח בלי כיסוי גם אחר הנקיון כשאפשר לבא לנגיעת אוכלין, כן בזה התינוקות אוכלין ומשתמשין בחדא מחתא וגם התינוקות לוקחין לפיהם).

טז) ווען מען ציילט געלט, זאָל מען נישט נאָס מאַכן די פינגער מיטן מויל. דאָס זעלבע ביים בלעטערן אַ ספר, בפרט אין בית המדרש, וואו די טישן און בענק זענען נישט צו שטאַרק פסח'דיג. נישט לעקן סטעמפּס, ענוועלאַפּס.

יז) נישט קייען פאַפּיר א.ד.ג. און אויפפאַסען ביי די קינדער דאָס זעלבע.

יח) אויב מ'שמירט אַמאָל די הענט מיט שמירעכץ צוליב רפואה זאָל מען עס גוט אַפּרייניגען בעפּאַר מ'עסט.

יט) מען זאָל טוישן דעם מענטל פון דער ספר תורה וועלכע מען נוצט פסח (דורכן קושן אינמיטן יאָר, ווייל טייל מאַכן קידוש פאַר קריאת התורה, און אויך קליינע

דרשת שבת הגדול - אזהרות נחוצות לכל ימי הפסח

קינדער וועלכע עסן אין שוהל, קען זיין אָנגעקלעבט
(חמץ).

(כ) אויך דער פרוכת, אויב מעגלעך, זאל זיין
פסח'דיג. דאָס קושט מען אויך מיטן מויל.

(כא) מען שווענקט נישט אויס דאָס מויל אין אַ
רביס'דיגן קראַן - סינק אויב ס'איז נישט געהעריג
פסח'דיג געמאַכט. אויב מעגליך. טרינקען וואַסער
זיכער נישט, ווילאַנג ס'איז נישט פסח'דיג און
דורכגעזיט.

(כב) מען טרינקט נישט טיי אָדער קאַווע אין בית
המדרש פסח. און אַוודאי זעצט מען זיך נישט אַראָפּ
עסן.

(כג) אויב אַ קינד טראָגט מיט עסן אין שוהל פסח,
דאַרף מען אַכטונג געבן ווי אַזוי ער עסט עס. ער זאל
עס נישט אַראָפלייגען אויפן בלויזען טיש. און אויך נישט
אויף אַ טישטוך וואָס עס ליגט דערויף נישט-פסח'דיג
געמאַכטע סידורים און ספרים.

(כד) מען נוצט נישט דעם טעלעפאָן בוך אָדער ביכל
ווי אַ גאַנץ יאָר.

(כה) מ'לייגט נישט קיין עסנוואַרג אין די טאַשען אפילו
ס'גערעניגט.

(כו) מעשה ביכלעך ווערן פאַרקויפט אין חמץ ווייל עס
איז ברעקלדיג, צוזאַמען מיט זמירות און סידורים.

(כז) צייטונגען וועלכע מען האָט געליינט פאַר פסח
(אָן דירעקטע שמירה) דאַרף מען אַוועקוואַרפן פאַר יום

דרשת שבת הגדול - אזהרות נחוצות לכל ימי הפסח

טוב. (ואגב, לעורר שאיסור גמור ליקח צייטונגען עם דברי תורה בבית הכסא, וכן אידישע ליכט וכיוצא).

כח) אפילו אַ סינק וועלכע מען האָט נישט בדעה צו נוצן אויף הייס, אָדער אינגאַנצן נישט, דאָרף מען עס פסח'דיג מאַכן אויב מען עסט אין דער דירה, און מען קען זיך פאַרגעסן און נוצן אויף הייס (כדין קדירות בפסח שצריך להצניע, שלא יבא לבשל ותצא הבלוע, אבל בסוגר מלמטה מקור מים החמין וטירחא גדולה לפתוח, ועד שיפתחנו יזכור שאסור בשימוש, עי' גר"ז תנ"א ס"ב וס"ד. וכאן עדיף דלא שייך שיבשל בסינק, אלא יתן כלים בתוכו וע"י הדחה בחמין יפליט מהסינק, וזה רחוק ובפרט שמכסין הסינק. ובענין חשש שישתמשו בקאונטער טא"פ, יש לכתוב שם שלא ישתמשו ואז יש להקל כשמכוסה דגם אם ישתמשו בטעות, לא יבא לאיסור, כיון שאין בליעה יוצא מכלי לכלי בלי רוטב). דעריבער - אויב מען וויל שפאָרן דאָס כשר'ן דעם סינק, זאָל מען אַראָפּשרויפן דעם הייסן קראַן, אָדער מען זאָל כאַטש אָפּדרייען אונטער דאָס הייסע וואַסער, און מען זאָל גוט איבערדעקן מיט בלעך אָדער זילבער פּאַפּיר דעם גאַנצן סינק און אויך די קאָונטערס אַרום.

כט) אויב מען נוצט נישט דעם סינק, זאָל מען איבערדעקן דאָס גאַנצע, אויך דעם סינק שיסל, און מען זאָל אויפּשרייבן אַ צעטל.

ל) אגב, יש לעורר בענין פירות וירקות גם לכל השנה. ג' סוגים יש בה:

דרשת שבת הגדול - אזהרות נחוצות לכל ימי הפסח

1) של אמעריקע, דלעת עתה הן משוחים רק בקטניות.

2) של שאר מדינות, עלולין להיות נמשחין בשמן בעל חי, כמו פראנקרייך.

3) של ארץ-ישראל, כמעט ברור שטבל הן לתרומות ומעשרות.

ועל כן אין לקנות מסתם פירות של חנות עכו"ם, ומישראל יברר אם נזהר.

ובחנות גדול החוק שיהי' נכתב שם המדינה אצל הפירות לדעת מקור מוצאו.

לב) נוצן פלעסטיק געשיר גלעזלעך און עסצייג וועלכע מ'וואַרפט נאָכדעם אַוועק האָט מערערע מעלות: א) זיכער נאָכנישט גענוצט ביז יעצט. ב) מ'קען נאָכקומען דעם הידור נישט ניצן אַ כלי וואָס איז אַראָפּגעפּאַלען פּסח. ג) עס איז נישט געבראַקט געוואָרן דורך די קינדער. ד) עס איז נישט דאָ דערויף קיין וואָסער שיריים פון נאָכן אָפּשווענקען. ה) מ'האָט נישט אָפּגעוואָשען העכער דעם קיין שמוציגע הענט אָדער געשיר. ו) נאָכן עסן דאָרף מען עס נישט אויסוואַשן וועלכעס ברענגט דעם פּראָבלעם פון געבראַקט.

